

«Galatasarayly» dört futbolçy

Category: Kitapcy, Sport we turizm

написано kitapcy | 26 января, 2025

"Galatasarayly" dört futbolçy «GALATASARAYLY» DÖRT FUTBOLÇY



«OÝNADYM, oýnatdym, oýnadalyň» (“OYNADIM, Oynattım, Oynatalım/ Erman Toroğlu Kitabı”) atly 2022-nji ýylda çapdan çykan kitaby ýap-ýaňy okamaga mümkinçilik tapdym.

Žurnalist Hamit Turhan Erman Torogly bilen eden uzyn gürrüňdeşligini kitaplaşdyrypdyr.

Kitapda futbol dünýäsine dahylly birgiden gyzykly maglumatlar bar. Emma Toroglynyň Şansal Büyükkaka hakda aýdanlaryndan başga kitap mediýada o diýen seslenme getirmedi. Ýa-da «men görmändirin» diýäýeýin!



Hamit Turhan

Erman Toroglgynyň şu aýdanlaryna ünsüňizi çekesim gelýär:

«ABŞ-da okaýan körpe oglum Tunjanyň ýanyna barýardym. Uçara mündüm. Iň yza geçip ukyny urdym. Baş sagat geçesoň oýandym, hajathana gitdim.

Uçaryň yzynda hostesler we stýuardessalar bilen iki agyz gürrüň etdim. Hostesiň biri: «Öňde bussinesde dört sany «galatasaraýly» futbolçy bar» diýdi.


Kim diýip soradym. Okan, Arif, Küçük Hakan dagynyň bardygyny, ýöne dördünjini tanamaýandygyny aýtdy.

Şeýle düşündim, bu syýahatdan iki aý öň Arda Turanyň bir žurnaliste beren interwýusyny okapdym. Arda şonda «Toparda her kim maňa kömek edýär. Orhan Agabey (Ak) maňa «Rolex» sagadyny sowgat etdi» diýýärdi. Menem bir futbolçy başga bir futbolça nämüçin «Rolex» sagadyny sowgat berýärkä diýip pikir etdim.

Çak bilen «bu nirde bolsa Orhan Akdyr» diýdim. Hostes hem «Galatasaraýyň» janköýeri eken. Orhan Ak däldir diýip aýak diräp durdy. «Gel, jedel edeli» diýdim. Biderek ýere jedelleşdik. Gyzam «men häzir bileýin ony» diýdi. Gidende «Birden meniň soraýanymy aýdaýma» diýip tabşyrdym. «Bolýar» diýip gitdi. Baş-alty minutdanam geldi. «Halypa, jedeli siz

utduňyz» diýdi.

Galatasaraýly futbolçylar Nýu-Ýorkdan soň hökman Pensilwaniýa gidäýmelidi. Menem oglumyň ýanyna – Boston Nýu-Hempşire...»



* * *

FETÖ-futbolçylar gatnaşygy boýunça açylan derňew işleri, soraga çekilmeler degişli ýerlere baryp ýetibermedi! Meniň pikirimçe-hä, derňew işleri açylmanka ýatyryldy. Ýeri bolýa. Sözi ýene Erman Toroglyna bereýin, ol diýseň gymmatly maglumatlary berýär:

«Emre Belezoglyny tanaýaňyz. Futbolçylygy bilen birlikde başga aýratynlyklary-da dillere düşüpdü. Olam Fethullahyň toparyndan bolmagydy.

Emräniň Ýewropadan Türkiýä gaýdyp gelişlerinde we «Fenerbahça» geçişinde bir zat ünsümi çekipdi.

Emre «Newcastle United»-den «Fenerbahça» geçende (01.07.2008 ý.) sary-gök zolakly toparda 5-nji belgili köýnekçäni geýipdi. Emma dört sezon oýnandan soň «Atletico Madrid»-e gitdi. (01.07.2012 ý.).

«Atletico Madrid»-de alty aý futbol oýnady we ikilenc

«Fenerbahçe» geldi. (01.02.2013 ý.). Ýogsa-da, ikilenc «Fenerbahçe» gelenden soň Emre näçinji belgili köýnekçäni geýdi, ýadyňyza düşýärmä? Men aýdaýyn: 25-nji!

Bu köýnekçäniň belgisi size bir zat aňladýarmy, biljek däl? Ikinji «Fenerbahçe» başdan geçirmesi bir ýarym sezon dowam eden Emre Belözoğly «Başakşehir» transfer bolanda (09.07.2015 ý.) ýene 25-nji belgili köýnekçäni geýdi!

Haçana çenli? Dört sezondan soň gaýtdan «Fenerbahçe» gaýdyp gelýänçä (02.07.2019 ý.). «Fenerbahçe» üçünji gezek transfer bolanda bolsa, bu gezek köýnekçe belgisi üýtgäp, ýene 5-nji belgä öwrülipdi. Arada näme üýtgedi-de, hem «Fenerbahçede», hem «Başakşehirde» ýedi sezon geýen 25-nji belgili köýnekçeden ýene 5-jy belgä gaýdyp gelindikä? Ol ýerinem size goýýan, gadyrly okyjylar...»



Emre Belözoğlynyň 5-nji belgili köýnekçäni nämüçin geýendigini bilýäris, Fatih Terimiň «Galatasarayda» oýnan ýyllarynda onuň bilen bitewileşen köýnekçe belgisidi.

A 25-nji belgi näme?

Torogly Fethullah Gülen bilen bitewileşen plakat belgisine yşarat edýärmä? Ýa-da Pensilwaniýa? FETÖ-futbolçylar gatnaşygy hemişe tapmaçalygyna galdy. Haýp.

Soner ÝALÇYN.

«SÖZCÜ» gazetini, 04.08.2023 ý. Sport we turizm